



9.1 تعارف

ایک دن صمد اپنے ریاضی کے ٹیچر سے ملاقات کے لیے ان کے گھر پہنچا۔ وہ اس وقت انکے وارڈ سے حاصل کردہ معلومات بابت ہندوستان کی مردم شماری کو ترتیب دینے میں مصروف تھے۔
صمد: السلام علیکم سر! ایسا معلوم ہو رہا ہے آپ بہت مصروف ہیں، کیا میں آپ کی کچھ مدد کر سکتا ہوں؟
اُستاد: صمد! میں نے مردم شماری کے کی ضمن میں تمام گھروں کی کچھ معلومات اکٹھا کی ہیں۔ جیسے افراد خاندان کی تعداد، ان کی عمریں، آمدنی اور جس گھر میں وہ رہتے ہیں وہ کس طرز کا بنا ہے اور دیگر معلومات

صمد: سر ان معلومات سے کیا فائدہ ہوتا ہے؟
اُستاد: یہ معلومات حکومت کے لئے بہت فائدہ مند ہوتی ہیں وہ اس کی مدد سے ترقیاتی پروگراموں کی منصوبہ بندی کرتی ہے اور وسائل مختص کرتی ہے۔

صمد: ان معلومات کو حکومت کس طرح استعمال کرتی ہے۔
اُستاد: ان معلومات (معطیات) کو Census Department کے تجزیاتی طریقے سے مرتب کرتا ہے اور معلومات کی شکل میں نتائج کی تشریح کی جاتی ہے۔ صمد، کیا آپ نے پچھلی جماعتوں میں بنیادی (ابتدائی) شماریات (معطیات کو پڑھنا) کے بارے میں کچھ معلومات حاصل کی ہے؟ کیا آپ نے معلومات حاصل نہیں کی؟

ہم اپنی زندگی میں ایسے بہت سے حالات سے گزرتے ہیں جہاں ہم ان معلومات کو دیکھتے ہیں حقیقت میں عددی ہندسوں میں جدول، ترسیمات وغیرہ کی شکل میں ان کا تعلق ترکاریوں کی قیمت، شہروں کے درجہ حرارت، کرکٹ کے اسکور، بولنگ نتائج اور بہت سی دوسری معلومات سے ہو سکتا ہے۔ یہ حقیقی یا تصویری جو عددی یا دوسری شکل میں اکٹھا کئے جاتے ہیں ایک خاص مقصد کے لئے ”معطیات“ کہلاتے ہیں۔ ریاضی کی وہ شاخ جس میں معطیات کا مطالعہ کرتے ہوئے ان کا مقصد معلوم کیا جاتا ہے شماریات کہلاتا ہے۔
آئیے پہلے اعادہ کریں گے ہم نے پچھلی جماعتوں میں شماریات (معطیات کو پڑھنا) کے بارے میں کیا سیکھا۔

9.2 معطیات کو اکٹھا کرنا

شماریات کا ابتدائی کام ایک خاص مقصد کے لئے معطیات کو اکٹھا کرنا ہے اس کو سمجھنے کے لئے اس کی شروعات ذیل کے ایک عملی کام معطیات کو اکٹھا کرنے کی مشق سے کرتے ہیں۔

مشغلہ

آپ کی جماعت کے طلباء کو چار گروپ میں تقسیم کیجئے اور ایک گروپ کو ذیل کے اقسام میں سے کسی معطیات کو اکٹھا کرنے کا کام مختص کیجئے۔

- (i) آپ کی جماعت کے تمام طلباء کا وزن معلوم کیجئے۔
- (ii) وہ طالب علموں (بچوں) کی تعداد جن کے حقیقی بھائی یا بہن بھی یہاں پڑھتے ہیں۔
- (iii) پچھلے مہینہ میں روزانہ کی اساس پر غیر حاضر طلباء کی تعداد معلوم کیجئے۔
- (iv) جماعت کے ہر ایک طالب علم کا گھر سے مدرسہ کا فاصلہ۔

آئیے غور کریں کہ کس طرح طلبہ نے مطلوبہ معلومات کو حاصل کیا ہے۔

1. کیا انہوں نے یہ معلومات ہر ایک طالب علم سے راست پوچھ کر حاصل کیا ہے یا ہر ایک کے گھر شخصی طور پر جا کر حاصل کیا ہے۔
 2. انہوں نے یہ معلومات مختلف ذرائع سے حاصل کیا ہے جیسا کہ اسکول میں موجود ریکارڈ وغیرہ سے
- پہلی صورت میں جب تفتیش کار (طالب علم) نے واضح مفروضات اکٹھا کئے تھے معطیات کا اکٹھا کرنا ”ابتدائی معطیات“ کہلاتا ہے جیسا کہ (i)، (ii)، (iv) اس طرح مذکورہ بالا ہدف (iii) پچھلے مہینے میں روزانہ کی اساس پر غیر حاضر طلباء کی تعداد کو صرف اسکول کے حاضری رجسٹر سے ہی معلوم کیا جاسکتا ہے۔ کیوں کہ ہم کلاس ٹیچر کی جانب سے تیار کئے گئے معطیات کو استعمال کر رہے ہیں لہذا یہ ڈیٹا ”ثانوی معطیات“ کہلاتا ہے یعنی ایک ذرائع سے حاصل شدہ معلومات جو پہلے ہی ریکارڈ کئے گئے ہیں (رجسٹر میں) ”ثانوی معطیات“ کہلاتی ہیں۔

یہ کیجئے

ذیل میں کوئی، ابتدائی یا ثانوی معطیات ہیں۔

- (i) سال 2001 تا 2010 تک آپ کے مدرسہ میں داخلہ لینے والے طلبہ کی فہرست
- (ii) فزیکل ایجوکیشن ٹیچر (PET) کی جانب سے بنایا گیا طلباء کے قد کا ریکارڈ

9.3 معطیات کا اظہار

ایک مرتبہ معطیات کو اکٹھا کیا جاتا ہے تو تفتیش کار اس کو پیش کرنے کا طریقہ معلوم کرتا ہے۔ جس شکل میں اس کو پیش کرتا ہے وہ بامعنی، با مقصد اور قابل تفہیم ہوتا ہے جیسے دیکھتے ہی اس کے اہم خصوصیات معلوم ہوں۔ آئیے مختلف صورتحال کا جائزہ لیتے ہیں جہاں ان معطیات کو پیش کرنے کی ہمیں ضرورت ہوتی ہے۔

50 نشانات والے ریاضی کے ایک ٹسٹ میں 15 طلباء کے حاصل کردہ نشانات پر غور کیجئے۔

25, 34, 42, 20, 39, 50, 28, 30, 50, 11, 20, 42, 45, 40, 7

اس شکل میں پائے جانے والے معطیات ”خام معطیات“ (Raw data) کہلاتے ہیں۔
دینے گئے معطیات کی مدد سے آپ آسانی سے اعظم ترین اور اقل ترین نشانات کی شناخت کر سکتے ہیں اور ان کا فرق معطیات کا سعت (Range) کہلاتا ہے۔

یہاں پر اقل ترین اور اعظم ترین سے زیادہ نشانات ترتیب وار 7 اور 50 ہیں لہذا $50 - 7 = 43$ سعت
مذکورہ بالا کی مدد سے ہم یہ کہہ سکتے ہیں کہ ہمارے معطیات 7 اور 50 کے درمیان واقع ہیں مذکورہ بالا (مندرجہ بالا) سے ذیل کے سوالات کے جوابات دیجئے۔

- (i) دینے گئے معطیات کی وسطی قدر معلوم کیجئے۔
(ii) کتنے طلباء ایسے ہیں جنہوں نے ریاضی میں 60% یا اس سے زیادہ نشانات حاصل کئے ہیں؟

مباحثہ:

- (i) اکرام کا کہنا ہے کہ معطیات کی وسطی قدر 25 ہے کیوں کہ امتحان 50 نشانات کے لئے منعقد کیا گیا تھا۔
میری کا کہنا ہے کہ معطیات کی وسطی قدر 25 نہیں ہے۔ اس صورت میں ہم صرف 15 طلباء کے نشانات بطور خام معطیات رکھتے ہیں۔ معطیات کو صعودی ترتیب میں لکھنے کے بعد 7, 11, 20, 20, 25, 28, 30, 34, 39, 40, 42, 42, 45, 50, 50
سکتے ہیں کہ آٹھواں رکن اس کا درمیانی رکن ہے اور یہ 34 ہے۔
(ii) پہلے سے آپ جانتے ہیں کہ 50 نشانات کے 60% کو کس طرح معلوم کیا جاتا ہے۔ (جیسے $\frac{60}{100} \times 50 = 30$)

آپ دیکھتے ہیں کہ یہاں 9 طالب علم ہیں جنہوں نے 60% یا اس سے زائد نشانات حاصل کئے ہیں (30 نشانات یا اس سے زائد) اگر ایک

نشانات	طلباء کی تعداد	(شمار) گنتی کے نشانات
1	6	
2	6	
3	3	
4	9	
5	7	
6	5	
7	2	
8	6	
9	2	
10	4	
	50	

معطیات میں مشاہدات کی تعداد بہت زیادہ ہے تب ان کی صعودی ترتیب و نزولی ترتیب لکھنے میں زیادہ وقت لگ سکتا ہے۔ اس لئے ہم کو دوسرے متبادل طریقے کے بارے میں سوچنا چاہئے۔

دی گئی مثال کا مشاہدہ کیجئے

مثال 1: جملہ 10 نشانات والے ریاضی کے ٹسٹ میں 50 طلباء کے حاصل کردہ نشانات پر غور کیجئے۔

5, 8, 6, 4, 2, 5, 4, 9, 10, 2, 1, 1, 3, 4, 5,
8, 6, 7, 10, 2, 1, 1, 3, 4, 4, 5, 8, 6, 7, 10,
2, 8, 6, 4, 2, 5, 4, 9, 10, 2, 1, 1, 3, 4, 5,
8, 6, 4, 5, 8

گنتی کے نشانات کی مدد سے معطیات کی جدول بندی کی گئی ہے جیسا کہ جدول میں بتایا گیا ہے۔
ایسے طلباء کی تعداد جنہوں نے نشانات میں ایک مخصوص عدد حاصل کئے ہیں وہ نشانات کا ”تعداد“ کہلاتے ہیں۔
معطیات کی جدول بندی میں گنتی کے نشانات بہت اہمیت رکھتے ہیں جدول کے تمام تعداد کا مجموعہ معطیات کے مشاہدات کی کل تعداد کو ظاہر کرتا ہے۔

جیسا کہ تمام تعداد کا مجموعہ معطیات کے مشاہدات کی کل تعداد کو ظاہر کرتا ہے۔
جیسا کہ معطیات کے حقیقی مشاہدات کو تعداد (تعداد) کے ساتھ جدول میں بتلایا گیا ہے۔ یہ جدول ”غیر گروہی تعددی تقسیمی جدول یا با اثر مشاہدات کا جدول کہلاتا ہے۔

مشغلہ

جن حرفوں سے آپ کی جماعت کے بچوں کے نام شروع ہوتے ہیں ان حروف کا ایک تعددی تقسیمی جدول بنائیے اور حسب ذیل سوالات کے جوابات دیجئے۔

(i) آپ کی جماعت کے بچوں کے نام میں کونسا ابتدائی حرف سب سے زیادہ استعمال ہو رہا ہے۔

(ii) کتنے طلباء ہیں جن کے نام حرف I سے شروع ہوتے ہیں؟

(iii) آپ کی جماعت میں سب سے کم استعمال ہونے والا ابتدائی حرف کونسا ہے۔

فرض کیجئے خاص موقع پر معطیات کو تین زمروں میں پیش کرنا ہے۔ (i) کتنے طلباء ایسے ہیں جنہیں زائد کلاس کی ضرورت ہے؟ (ii)
کتنے طلباء ایسے ہیں جن کی کارکردگی اوسط ہے؟ اور (iii) کتنے طلباء ایسے ہیں جنہوں نے ٹسٹ میں اچھا مظاہرہ کیا؟ ضرورت کے مطابق ہم گروپ بنا سکتے ہیں اور گروہی تعددی جدول بھی جیسا کہ نیچے بتلایا گیا ہے۔

طلباء کی تعداد	گنتی کے نشانات	درجہ بندی	وقفہ جماعت (نشانات)
15	III III III	جنہیں زائد کلاس کی ضرورت ہے	1 - 3
16	III III III I	اوسط	4 - 5
19	III III III IIII	بہتر	6 - 10

ضرورت کے مطابق معطیات کی درجہ بندی کرنا یا اگر مشاہدات زیادہ تعداد میں ہو تو اس کے گروپس بنانا تاکہ آسانی ہو آئیے ایک اور مثال لیتے ہیں جس میں گروپ اور تعداد ہمیں معطیات کو سمجھنے میں آسانی پیدا کرتے ہیں۔

مثال 2: سنترے کی باسکٹ سے 50 سنتروں کو لے کر ان کا وزن (گرام میں) کیا گیا ہے جس کی تفصیل ذیل کے جدول میں دی گئی ہے۔

35, 45, 55, 50, 30, 110, 95, 40, 70, 100, 60, 80, 85, 60, 52, 95, 98, 35, 47, 45, 105, 90,
30, 50, 75, 95, 85, 80, 35, 45, 40, 50, 60, 65, 55, 45, 30, 90, 115, 65, 60, 40, 100, 55, 75,
110, 85, 95, 55, 50

معطیات کے تعدد کو ایک ساتھ ظاہر کرنے، موثر اور آسان فہم کے لیے تمام تعدد کو وقفہ جماعت 30-39، 40-49، 50-59 100-109، 110-119 کے طور پر تقسیم کیا جاتا ہے۔ ان چھوٹے چھوٹے زمروں کو یا گروہ کو جماعت یا وقفہ جماعت کہتے ہیں۔ اور اسکی جسامت کو جماعت کی لمبائی یا جماعت کی چوڑائی کہتے ہیں۔ مثال کے طور پر 30-39 میں 30 کو پختی حد جبکہ 39 کو اوپری حد کہتے ہیں۔ اس وقفہ جماعت کی لمبائی 10 ہوگی (بشمول پختی اور اوپری حد)

تعدد (سنٹروں کی تعداد)	گنتی کے نشان	وقفہ جماعت (سنٹروں کا وزن)
6		30 - 39
8		40 - 49
9		50 - 59
6		60 - 69
3		70 - 79
5		80 - 89
7		90 - 99
3		100-109
3		110 - 119
50	جملہ	

جماعتی حد	جماعتی سرحد
20 - 29	
30 - 39	29.5 - 39.5
40 - 49	39.5 - 49.5
50 - 59	49.5 - 59.5
60 - 69	59.5 - 69.5
70 - 79	69.5 - 79.5
80 - 89	79.5 - 89.5
90 - 99	89.5 - 99.5
100 - 109	99.5 - 109.5
110 - 119	109.5 - 119.5
120 - 129	119.5 - 129.5

گنتی کے نشانات کی مدد سے معطیات کی جدول بندی کی گئی ہے جیسا کہ جدول میں بتایا گیا ہے۔ ایسے طلباء کی تعداد جنہوں نے نشانات میں ایک مخصوص عدد حاصل کئے ہیں وہ نشانات کا ”تعدد“ کہلاتے ہیں۔ معطیات کی جدول بندی میں گنتی کے نشانات بہت اہمیت رکھتے ہیں جدول کے تمام تعدد کا مجموعہ معطیات کے مشاہدات کی کل تعداد کو ظاہر کرتا ہے۔ جیسا کہ تمام تعدد کا مجموعہ معطیات کے مشاہدات کی کل تعداد کو ظاہر کرتا ہے۔ جیسا کہ معطیات کے حقیقی مشاہدات کو تعدد (تعداد) کے ساتھ جدول میں بتایا گیا ہے۔ یہ جدول ”غیر گروہی تعددی تقسیمی جدول یا با اثر مشاہدات کا جدول کہلاتا ہے۔

اس شکل میں معطیات کو پیش کرنا اس کو آسان اور مختصر بناتا ہے ہمیں ایک جھلک میں معطیات کے اہم خدوخال کا مشاہدہ کرنے کے قابل بناتا ہے یہ ایک گروہی تعددی تقسیمی جدول کہلاتا ہے۔ ہم مندرجہ بالا جدول میں جماعتوں کا مشاہدہ کرتے ہیں تو دیکھتے ہیں کہ اسکی جماعتیں غیر منطبق ہیں جیسے 30-39، 40-49 کوئی بھی عدد کسی بھی دو وقفہ جماعتوں میں دہرایا نہیں گیا ہے ایسی

جماعتیں داغلی جماعتیں کہلاتی ہیں مختصر جسامت کی بہت سی جماعتیں بڑی جسامت کی تھوڑی سی جماعتیں بھی ہم بتا سکتے ہیں۔ عموماً اگر خام معطیات کا سعت معلوم ہو جائے۔ (اقل ترین قدر - اعظم ترین قدر = سعت) اس کی بنیاد پر ہم وقفہ جماعت کی لمبائی اور جماعتوں کی تعداد کو بھی تشکیل دے سکتے ہیں۔ مثال کے لئے وقفہ جماعتیں 30-35، 40-49 اور اس طرح ہیں۔

اب سوچئے اگر ایک سنترے کا وزن 39.5 گرام ہے تب آپ اس کو کون سے وقفہ جماعت میں رکھو گے (شامل کرو گے) ہم اس کو نہ ہی 30-39 اور نہ ہی 40-49 کی جماعت میں شامل کر سکتے ہیں۔ ایسی صورت میں ہم کو حقیقی حدود (سرحدوں) والی وقفہ جماعت بنانا پڑے گا۔ ایک وقفہ جماعت کی اوپری حد اور دوسری جماعت کی پختی حد کے اوسط سے جماعت کی اوپری سرحد بنتی ہے اسی طرح دوسری وقفہ جماعت کی پختی سرحد بنتی ہے۔

اسی طرح تمام وقفہ جماعتوں کی سرحدیں معلوم کی جاتی ہیں یہ فرض کرتے ہوئے کہ پہلی جماعت سے پہلے ایک وقفہ جماعت اور آخری جماعت کے بعد دوسری وقفہ جماعت میں ہم نچلی سرحد معلوم کرتے ہیں کسی بھی پہلی جماعت کی اور اوپری سرحد کسی بھی آخری وقفہ جماعت کی۔

پھر ایک بار یہ سوال پیدا ہوتا ہے کہ آیا 39.5 وقفہ جماعت 29.5-39.5 میں شامل کیا جانا چاہئے یا وقفہ جماعت 39.5-49.5 میں۔

اُصول کے مطابق اگر کوئی مشاہدہ ایک مخصوص جماعت کے اوپر سرحد کے معادل ہوتا ہے تب اس مخصوص مشاہدہ کو دوسری جماعت میں شامل کیا جاتا ہے۔ 29.5-39.5 کی جماعت میں نہیں۔ اس طرح 39.5 کو وقفہ جماعت 39.5-49.5 میں شامل کیا جائیگا۔

جماعتیں جو 30-40، 40-50، 50-60، کی شکل میں ہوتے ہیں منطبق جماعتیں کہلاتی ہیں اور خارجی جماعتیں بھی کہلاتی ہیں اگر ہم داخلی جماعتوں کی سرحدوں کا مشاہدہ کرتے ہیں تو دیکھتے ہیں کہ وہ خارجی جماعتوں کی شکل میں ہیں اس مخصوص جماعت کی اوپری سرحد اور نچلی سرحد کے فرق سے وقفہ جماعت کی لمبائی معلوم ہوتی ہے۔ 90، 99 کے وقفہ جماعت کی لمبائی (99.5-89.5=10) ہے۔

مثال 3: ماہ ستمبر کے 30 دنوں میں ایک مخصوص شہر کی اضافی رطوبت درج کی گئی جیسا کہ ذیل میں بتایا گیا ہے۔

98.1	98.6	99.2	90.3	86.5	95.3	92.9	96.3	94.2	95.1
89.2	92.3	97.1	93.5	92.7	95.1	97.2	93.3	95.2	97.3
96.0	92.1	84.9	90.0	95.7	98.3	97.3	96.1	92.1	89

(i) 84-86، 86-88 جماعتوں کا گروہی تعددی تقسیمی جدول بنائیے۔

(ii) اس معطیات کا سعت کیا ہے؟

حل: (i) گروہی تعددی تقسیمی جدول جیسا کہ ذیل میں بتلایا گیا ہے۔

نوٹ: 90 وقفہ جماعت 90-92 میں
اور 96 وقفہ جماعت 96-98 میں آتا ہے



دُنوں کی تعداد	گنتی کے نشانات	وقفہ جماعت (اضافی رطوبت)
1		84-86
1		86-88
2		88-90
2		90-92
7		92-94
6		94-96
7		96-98
4		98-100

(ii) مختلف مقامات پر مختلف ہوتا ہے $99.2 - 84.9 = 14.3$ = سعت

مشق-9.1



(1) ذیل کی تعددی تقسیمی جدول میں نشان واری تعدد لکھئے۔

نشانات	5 تک	6 تک	7 تک	8 تک	9 تک	10 تک
طلباء کی تعداد	5	11	19	31	40	45

(2) نویں جماعت کے 36 طلباء کے بلڈ گروپس کو ریکارڈ کیا گیا جیسا کہ ذیل میں بتایا گیا ہے۔

A	O	A	O	A	B	O	A	B	A	B	O
B	O	B	O	O	A	B	O	B	AB	O	A
O	O	O	A	AB	O	A	B	O	A	O	B

ان معطیات کو تعددی تقسیمی جدول کی شکل میں ظاہر کیجئے ان طالب علموں میں کونسا بلڈ گروپ سب سے زیادہ عام ہے اور کونسا سب سے کم گروپ ہے؟

(3) تین سکوں کو ایک ساتھ 30 مرتبہ اچھالا گیا ہر وقت آنے والے پخت کی تعداد کو نوٹ کیا گیا جیسا کہ ذیل میں بتایا گیا ہے۔

1	2	3	2	3	1	1	1	0	3	2	1
2	2	1	1	2	3	2	0	3	0	1	2
3	2	2	3	1	1						

مذکورہ بالا دیئے گئے معطیات کے لئے تعددی تقسیمی جدول بنائیئے۔



4. ایک ٹیلی ویژن چینل مختصر پیغامی خدمات SMS کے ذریعہ ”سگریٹ نوشی منع ہے“ سروے کرواتا ہے A، B، C (مواقع)

Option کے ساتھ A مکمل ممنوع B صرف عوامی مقامات پر ممنوع C ضرورت نہیں۔ ایک گھنٹے میں SMS کے ذریعہ حاصل نتائج

	A	B	A	B	C	B
A	B	B	A	C	C	B
B	A	B	C	B	A	B
B	B	A	B	B	C	B
B	C	B	B	A	B	C
B	B	A	B	B	A	B
B	B	A	B	C	A	B

مندرجہ بالا معطیات کو تعددی تقسیمی جدول میں ظاہر کیجئے۔ کتنے جوابات موصول ہوئے؟ زیادہ تر لوگوں کا کیا خیال تھا؟

5. مشغلہ بار گراف کے معطیات کو تعدوی تقسیمی جدول میں ظاہر کیجئے۔



6. متصلہ گراف کے محوروں پر استعمال کئے گئے پیمانہ کی شناخت کیجئے اور اس کا تعدوی تقسیمی جدول لکھئے۔

7. ایک جماعت کے 30 طلباء کے (75 کے منجملہ) حاصل کردہ نشانات ذیل میں دیئے گئے ہیں۔

42, 21, 50, 37, 42, 37, 38, 42, 49, 52, 38, 53, 57, 47, 29

59, 61, 33, 17, 17, 39, 44, 42, 39, 14, 7, 27, 19, 54, 51.

مساوی وقفہ جماعت سے تعدوی جدول تشکیل دیجئے (اشارہ: ان میں سے ایک 10-20، 0-10 ہونا چاہئے)

8. ایک محلے کے 25 مکانات کے برقی بل (روپیوں میں) ذیل میں دیئے گئے ہیں۔ جماعت کی لمبائی 75 لے کر ایک گروہی تعدوی تقسیمی جدول تیار کیجئے۔

170, 212, 252, 225, 310, 712, 412, 425, 322, 325, 192, 198, 230, 320, 412, 530, 602, 724, 370, 402, 317, 403, 405, 372, 413

9. ایک کمپنی ایک مخصوص قسم کی بیٹری تیار کرتی ہے 40 بیٹریوں کی عمر (سالوں میں) درج کی گئی ہے جیسا کہ ذیل میں بتایا گیا ہے۔

2.6	3.0	3.7	3.2	2.2	4.1	3.5	4.5
3.5	2.3	3.2	3.4	3.8	3.2	4.6	3.7
2.5	4.4	3.4	3.3	2.9	3.0	4.3	2.8
3.5	3.2	3.9	3.2	3.2	3.1	3.7	3.4
4.6	3.8	3.2	2.6	3.5	4.2	2.9	3.6

ان معطیات کے لئے خارجی جماعتوں کے ساتھ تعدوی تقسیمی جدول بنائیے۔ وقفہ جماعت کی لمبائی 0.5 ہو وقفہ

جماعت 2-2.5 سے شروع کریں۔

9.4 مرکزی رجحان کی پیمائش

ذیل کے حالات پر غور کیجئے

- صورت 1. ایک ہاسٹل میں 50 طلباء ناشتے میں روزانہ 200 اڈلیاں کھاتے ہیں اگر مزید 20 طلباء ہاسٹل میں شامل ہوتے ہیں تب میس انچارج کو مزید کتنی اڈلیاں بنانی پڑیں گی؟
- صورت 2. ذیل کے جدول میں ایک فیکٹری کے اسٹاف کی تنخواہیں دی گئی ہیں غور کیجئے۔
یہ تمام اسٹاف کی تنخواہ کی نمائندگی کرتی ہے۔

اسٹاف	1	2	3	4	5	6	7	8	9	10
تنخواہ روپیوں میں (ہزاروں میں)	12	14	15	15	15	16	17	18	90	95

صورت 3. ذیل کے جدول میں ایک شہر میں حمل و نقل کے مختلف ذرائع دیئے گئے ہیں۔ کونسا بہت ہی مقبول ذریعہ حمل و نقل ہے؟

1. کار 15%
2. ٹرین 12%
3. بس 60%
4. دو پہیہ والی گاڑیاں 13%

پہلی صورت میں عموماً ہم اوسط (اوسط حسابیہ) لیں گے تاکہ سوال کو حل کیا جاسکے۔ اگر ہم دوسری صورت میں بھی تنخواہوں کا اوسط لیتے ہیں تو یہ 30.7 ہو جائے گی لیکن خام معطیات کی تصدیق یہ ظاہر کرتی ہے کہ تنخواہ کی اوسط قدر ایک ملازم کی تنخواہ کی بہتر عکاسی نہیں کر سکتی کیوں کہ زیادہ سے زیادہ ملازمین کی تنخواہیں 12 سے 18 ہزار کے درمیان ہیں اس صورت میں (وسطی قدر) وسطانیہ ایک بہتر پیمائش ہو سکتی ہے۔ تیسری صورت میں بہتاتیہ (کثیر الوقوع) ایک بہت ہی مناسب انتخاب Option کے طور پر غور کیا جاسکتا ہے۔ مرکزی رجحان معلوم کرنے کے لئے اوسط یا وسطانیہ یا بہتاتیہ کے درمیان معطیات کی نوعیت اور اس کے مقاصد ہی اس کے اصول ہوں گے۔

سوچئے، بحث کیجئے اور لکھئے

1. 3 ایسے مواقع بتلائیے جہاں علیحدہ علیحدہ اوسط حسابیہ، وسطانیہ اور بہتاتیہ کو معلوم کیا جاسکے۔

اس بات پر غور کیجئے کہ جہاں دو کرکٹس (Cricketers) رگھو اور گوتم کے چاہنے والے دعویٰ کرتے ہیں کہ ان کے اشار ایک دوسرے سے بہتر اسکور بناتے ہیں۔ آخری 5 میچوں کی بنیاد پر وہ موازنہ کرتے ہیں۔

Matches	1 st	2 nd	3 rd	4 th	5 th
رگھو	50	50	76	31	100
بنائے گئے رن	65	23	100	100	10

دونوں کھلاڑیوں کے چاہنے والے ان کے رن کو جمع کرتے ہیں اور ان کا اوسط معلوم کرتے ہیں اس طرح

$$61.4 = \frac{307}{5} = \text{رگھو کا اوسط اسکور}$$

$$59.6 = \frac{298}{5} = \text{گوتم کا اوسط اسکور}$$

لہذا رگھو کا اوسط اسکور، گوتم کے اوسط اسکور سے زیادہ ہے۔ رگھو کے پرستار کہتے ہیں کہ رگھو کی کارکردگی گوتم سے بہتر ہے لیکن گوتم کے چاہنے والے اس بات سے راضی نہیں ہیں گوتم کے پرستار دونوں کھلاڑیوں کے اسکور کو نزولی ترتیب میں لکھتے ہیں اور درمیانہ اسکور معلوم کرتے ہیں جیسا کہ ذیل میں بتلایا گیا ہے۔

رگھو	100	76	50	50	31
گوتم	100	100	65	23	10

گوتم کے چاہنے والے کہتے ہیں درمیانہ اسکور 65 ہے جو رگھو کے درمیانہ اسکور سے زیادہ ہے جبکہ رگھو کا درمیانہ اسکور 50 ہے اس طرح گوتم کی کارکردگی کو نمایاں مقام دیا جانا چاہئے۔

لیکن ہم کہہ سکتے ہیں کہ گوتم نے 5 میاچوں میں دو پنچریاں بنائی ہیں لہذا اس کی کارکردگی بھی بہتر ہو سکتی ہے۔ آئیے اب رگھو اور گوتم کے پرستاروں کے درمیان جھگڑے کو سلجھائیں گے۔ آئیے ہم تین پیمائشات کو دیکھتے ہیں تاکہ کسی نکتے پر آسکیں۔

پہلے جو اوسط اسکور کو استعمال کیا گیا وہ اوسط حسابیہ ہے۔ بحث میں جو درمیانی اسکور استعمال کئے گئے وہ وسطانیہ ہے۔ کارکردگی کے تقابل کے لئے متعدد درجہ دہرایا گیا اسکور بھی ایک پیمائش ہے وہ بہتاتیہ ہے۔ رگھو کا بہتاتیہ اسکور 50 ہے گوتم کا بہتاتیہ اسکور 100 ہے ان تمام تین پیمائشات میں کوئی پیمائش اس مواد کے لئے مناسب ہے آئیے پہلے اوسط کے بارے میں تفصیل سے جانیں گے۔

9.4.1 اوسط/اوسط حسابیہ (Arithmetic Mean)

اوسط ایک معطیات کے مشاہدات کا مجموعہ ہوتا ہے جس کو مشاہدات کی تعداد سے تقسیم کیا جاتا ہے۔ ہم پہلے ہی ایک خام معطیات کے اوسط حسابیہ کے بارے میں بحث کر چکے ہیں۔

$$\bar{x} = \frac{\sum x_i}{n} \quad \text{یا} \quad \bar{x} = \frac{\text{مشاہدات کا مجموعہ}}{\text{مشاہدات کی تعداد}}$$

9.4.1.1 خام معطیات کا اوسط

مثال 4: ایک مقام کی ایک ہفتہ میں ریکارڈ کی گئی بارش 4 سمر، 5 سمر، 12 سمر، 3 سمر، 6 سمر، 8 سمر، 0.5 سمر ہے۔ ہر ایک دن کی اوسط بارش معلوم کیجئے۔

حل: ہر دن کا اوسط مذکورہ بالا مشاہدات کا اوسط حسابیہ ہے۔ دیئے گئے ایک ہفتے کی بارش 4 سمر، 5 سمر، 12 سمر، 3 سمر، 6 سمر، 8 سمر، 0.5 سمر ہے۔

مشاہدات کی تعداد (n) = 7

$$\bar{x} = \frac{\sum x_i}{n} = \frac{x_1 + x_2 + x_3 + \dots + x_n}{n}$$

$$\bar{x} = \frac{4+5+12+3+6+8+0.5}{7} = 5.5 \text{ cm. اور}$$

مثال 5: اگر 10، 12، 13، 18، P، اور 17 کا اوسط 15 ہے تب P کی قدر معلوم کیجئے۔



حل: ہم جانتے ہیں $\bar{x} = \frac{\sum x_i}{n}$ اوسط

$$15 = \frac{10+12+18+13+P+17}{6}$$

$$90 = 70 + P$$

$$P = 20.$$

9.4.1.2 غیر گروہی تعددی تقسیمی کا اوسط

اس مثال پر غور کیجئے ایک جماعت کے 40 طلباء کے وزن کی تعددی تقسیمی جدول میں دیئے گئے ہیں۔

وزن کلوگرام میں (x)	30	32	33	35	37	41
طلباء کی تعداد (f)	5	9	15	6	3	2

40 طلباء کا اوسط وزن معلوم کیجئے۔

ہم دیکھتے ہیں کہ جدول میں 30 کیلو وزن کے 5 طلباء اس طرح ان کے وزن کا مجموعہ $5 \times 30 = 150$ کلوگرام ہے۔ اسی طرح ہم ہر ایک تعدد کے وزن کا مجموعہ اور کل کا مجموعہ معلوم کر سکتے ہیں۔ تعدد کا مجموعہ ایک معطیات میں مشاہدات کی تعداد کو ظاہر کرتا ہے۔

$$\bar{x} = \frac{\text{مشاہدات کا مجموعہ}}{\text{مشاہدات کی تعداد}}$$

$$\text{اس طرح اوسط} = \frac{5 \times 30 + 9 \times 30 + 15 \times 33 + 6 \times 35 + 3 \times 37 + 2 \times 41}{5 + 9 + 15 + 6 + 3 + 2} = \frac{1336}{40} = 33.40 \text{ kg.}$$

اگر $x_1, x_2, x_3, x_4, x_5, x_6$ مشاہدات ہیں اور $f_1, f_2, f_3, f_4, f_5, f_6$ متعلقہ تعدد ہیں تب مندرجہ بالا عبارت کو اس طرح لکھ سکتے ہیں۔

$$\bar{x} = \frac{f_1x_1 + f_2x_2 + f_3x_3 + f_4x_4 + f_5x_5 + f_6x_6}{f_1 + f_2 + f_3 + f_4 + f_5 + f_6} = \frac{\sum f_i x_i}{\sum f_i}$$

$$\therefore \bar{x} = \frac{\sum f_i x_i}{\sum f_i}$$

مثال 6: ذیل کے معطیات کا اوسط معلوم کیجئے۔

x	5	10	15	20	25
f	3	10	25	7	5

x_i	f_i	$f_i x_i$
5	3	15
10	10	100
15	25	375
20	7	140
25	5	125
	$\sum f_i = 50$	$\sum f_i x_i = 755$

حل:

مرحلہ 1: ہر ایک صف کے $f_i \times x_i$ کو محسوب کیجئے۔

مرحلہ 2: تعداد کے مجموعہ کو معلوم کیجئے $\sum f_i$

اور $f_i \times x_i$ کا مجموعہ $\sum f_i x_i$ محسوب کیجئے

مرحلہ 3: $\bar{x} = \frac{\sum f_i x_i}{\sum f_i} = \frac{755}{50} = 15.1$ اوسط

مثال 7: اگر ذیل کے معطیات کا اوسط 7.5 ہے تب A کی قدر معلوم کیجئے۔

نشانات	5	6	7	8	9	10
طلباء کی تعداد	3	10	17	A	8	4

نشانات (x_i)	طلباء کی تعداد (f_i)	$f_i x_i$
5	3	15
6	10	60
7	17	119
8	A	8A
9	8	72
10	4	40
	42+A	306+8A

$$(\sum f_i) = 42 + A \text{ تعداد کا مجموعہ}$$

$$f_i \times x_i (\sum f_i x_i) = 306 + 8A \text{ کا مجموعہ}$$

$$\bar{x} = \frac{\sum f_i x_i}{\sum f_i} \text{ اوسط}$$

$$7.5 = \text{دیا گیا اوسط حسابیہ}$$

$$7.5 = \frac{306 + 8A}{42 + A} \text{ لہذا}$$

$$306 + 8A = 315 + 7.5A$$

$$8A - 7.5 A = 315 - 306$$

$$0.5 A = 9$$

$$A = 18$$

9.4.1.3 انحرافی طریقے کے ذریعہ غیر گروہی معطیات کا اوسط معلوم کرنا

مثال 8: ذیل کے معطیات کا اوسط حسابیہ معلوم کیجئے

x	10	12	14	16	18	20	22
f	4	5	8	10	7	4	2

x_i	f_i	$f_i x_i$
10	4	40
12	5	60
14	8	112
16	10	160
18	7	126
20	4	80
22	2	44
	$\sum_{i=1}^7 f_i = 40$	$\sum_{i=1}^7 f_i x_i = 622$

حل 1: (i) سادہ طریقہ
غیر گروہی تعددی تقسیم کی صورت میں آپ ضابطہ کو استعمال کر سکتے ہیں۔

$$\bar{x} = \frac{\sum_{i=1}^7 f_i x_i}{\sum_{i=1}^7 f_i} = \frac{622}{40} = 15.55$$

(ii) انحرافی طریقہ

اس صورت میں ہم مشاہدات میں سے موزوں مشاہدہ لیتے ہیں فرض کیجئے کہ ہم 16 کو اندازاً اوسط مانتے ہیں تب $A=16$ دی گئی جدول میں دوسرے مشاہدات کا انحراف ہوتا ہے۔

تعدادوں کا مجموعہ = 40

$f_i \times x_i$ کے حاصل ضرب کا مجموعہ = -60+42

x_i	f_i	$d_i = x_i - A$	$f_i d_i$
10	4	-6	-24
12	5	-4	-20
14	8	-2	-16
16 A	10	0	0
18	7	+2	+14
20	4	+4	+16
22	2	+6	+12
	40		-60+42=-18

$$\sum f_i d_i = -18$$

$$\begin{aligned} \bar{x} &= A + \frac{\sum f_i d_i}{\sum f_i} = 16 + \left[\frac{-18}{40} \right] \\ &= 16 - 0.45 \\ &= 15.55 \end{aligned}$$

9.4.2 وسطانیہ (Median)

وسطانیہ دیئے گئے خام معطیات کے مشاہدات کی وسطی قدر ہوتی ہے ان کے مشاہدات کو صعودی/نزولی ترتیب میں لکھا جاتا ہے تو یہ معطیات دو مساوی گروپس میں تقسیم ہوتی ہیں، ایک حصہ کا وسطانیہ بڑی قدروں پر مشتمل ہوتا ہے۔ اور دوسرا حصہ وسطانیہ سے چھوٹی قدروں پر مشتمل ہوتا ہے۔

ہم پچھلی جماعتوں میں خام معطیات کے مشاہدات کے بارے میں پڑھ چکے ہیں انھیں ترتیب میں رکھنے پر

اگر معطیات کے مشاہدات کی تعداد n ہے n ایک طاق عدد ہے تب $\left(\frac{n+1}{2}\right)^{th}$ مشاہدہ وسطانیہ ہوگا۔

اگر n ایک جفت ہے تب $\left(\frac{n}{2}\right)^{th}$ اور $\left(\frac{n}{2}+1\right)^{th}$ مشاہدات کا اوسط اس کا وسطانیہ ہوگا۔

یہ کیجئے

- (1) اسکور 75، 21، 56، 36، 81، 5، 42، کا وسطانیہ معلوم کیجئے۔
- (2) معطیات کا وسطانیہ جسکی صعودی ترتیب 7، 10، 15، x ، 27، 30 کا وسطانیہ 17 ہے۔ جبکہ معطیات میں ایک مزید مشاہدہ 50 کو شامل کیا گیا ہے تب اس کا وسطانیہ 18 ہوتا ہے y ، x معلوم کیجئے۔

9.4.2.1 تعددی تقسیم کا وسطانیہ

آئیے ایک کمپنی کے 100 ملازمین کی ماہانہ تنخواہ کو معطیات کے با اثر مشاہدات تصور کرتے ہوئے ان کا وسطانیہ معلوم کرنے کے طریقے پر بحث کریں گے۔

تنخواہیں (روپیوں میں)	7500	8000	8500	9000	9500	10000	11000
ملازمین کی تعداد	4	18	30	20	15	8	5

تنخواہ (x)	ملازمین کی تعداد (f)	یکجائی تعداد (cf)
7500	4	4
8000	18	22
8500	30	52
9000	20	72
9500	15	87
10000	8	95
11000	5	100
	100	

دیئے گئے معطیات کا وسطانیہ کس طرح معلوم کرنا چاہئے۔ پہلے دیئے گئے مشاہدات صعودی یا نزولی ترتیب میں لکھئے۔ اس کے بعد جدول میں مشاہدہ کی متعلقہ تعداد کو لکھئے اور کم تر یکجائی تعداد کو محسوب کیجئے۔ یکجائی تعداد، ایک مخصوص مشاہدہ تک تعدادوں کا بڑھتا ہوا مجموعہ ہوتا ہے۔

$\frac{N}{2}$ معلوم کیجئے اور وسطانی جماعت کی شناخت کیجئے جس کا یکجائی تعدد $\frac{N}{2}$ سے زیادہ ہو جہاں N تعددوں کا مجموعہ ہے۔

یہاں جفت N=100 جفت ہے۔ اس طرح $\left(\frac{n}{2}\right)^{th}$ اور $\left(\frac{n}{2}+1\right)^{th}$ مشاہدات ترتیب وار 50 اور 51 ہیں۔

جدول کی رو سے 50 ویں اور 51 ویں مشاہدات کی متعلقہ قدریں ایک ہی ہیں جو 8500 تنخواہ میں شامل ہیں اس طرح اسی تقسیم کی وسطانی جماعت 8500 ہے۔

یہ کیجئے

1. معطیات کے نشانات کا وسطانیہ معلوم کیجئے۔

نشانات	15	20	10	25	5
طلباء کی تعداد	10	8	6	4	1

2. وسطانیہ معلوم کرتے وقت دیئے گئے مشاہدات کس ترتیب میں ہونا چاہئے؟ کیوں؟

9.4.3 بہتاتیہ Mode

بہتاتیہ مشاہدہ کی وہ قدر ہوتی ہے جو متعدد مرتبہ وقوع پذیر ہوتی ہے۔ یعنی زیادہ تعداد میں واقع ہونے والا مشاہدہ بہتاتیہ کہلاتا ہے۔

مثال 9: ایک دکان میں ایک مخصوص دن مختلف ساز کے جوتے فروخت کئے گئے۔ جوتوں کی تعداد کو ذیل میں بتلایا گیا ہے بہتاتیہ معلوم

کیجئے۔ 6, 7, 8, 9, 10, 6, 7, 10, 7, 6, 7, 9, 7, 6

حل: پہلے مشاہدات کو ترتیب میں لکھئے 6, 6, 6, 6, 7, 7, 7, 7, 7, 8, 9, 9, 10, 10 تاکہ تعددی تقسیمی جدول بنا سکیں۔

ساز	6	7	8	9	10
فروخت کئے گئے جوتوں کی تعداد	4	5	1	2	1

یہاں عدد 7 متعدد مرتبہ واقع ہو چکا ہے یعنی 5 مرتبہ

چونکہ دیئے گئے معطیات (شوز کی جسامت) کا بہتاتیہ 7 ہے۔

یہ جوتے کی جسامت 7 کو ظاہر کرتا ہے جو سب سے جلد فروخت ہونے والی شے کو ظاہر کرتا ہے۔

سوچئے، غور کیجئے

1. آپ کے ہم جماعتوں کے قد کی درجہ بندی کیجئے اور اس کا بہتاتیہ معلوم کیجئے۔

2. اگر ایک دکاندار جوتوں کا آرڈر دینا چاہتا ہے تو زیادہ کس نمبر کے جوتوں کا آرڈر دے گا۔

مثال 10: ایک جماعت کے 20 طلباء کے ٹسٹ کے اسکور 100 کے منجملہ ذیل میں دیئے گئے ہیں

93, 84, 97, 98, 100, 78, 86, 100, 85, 92, 55, 91, 90, 75, 94, 83, 60, 81, 95

- (a) 91-100, 81-90..... وقفہ جماعت لے کر ایک تعددی جدول بنائیے۔
 (b) ماڈل کلاس (بہتاتیہ) معلوم کیجئے (زیادہ سے زیادہ تعدد پر مشتمل جماعت، ماڈل کلاس (مثالی جماعت) کہلاتی ہے۔
 (c) وقفہ جماعت کی لمبائی معلوم کیجئے جو وسطانیہ پر مشتمل ہے۔

ٹسٹ اسکورس	تعدد	زیادہ تر یکجائی تعدد
91-100	9	20
81-90	6	11
71-80	3	5
61-70	0	2
51-60	2	2
Total	20	

- (d) 91-100 ایک مثالی جماعت (ماڈل کلاس) ہے جو سب سے زیادہ تعدد 9 رکھتی ہے۔
 (e) 20 کی وسطی قدر 10 ہے۔ اگر اوپر سے شمار کیا جائے تب 10 وقفہ جماعت 81-90 میں شامل ہوگا اور اگر نیچے سے شمار کیا جائے اور اوپر آگے جائیں تب بھی 10 وقفہ جماعت 81-90 میں ہوگا۔ وقفہ جماعت جو وسطانیہ پر مشتمل ہے 81-90 ہے۔

9.4.5 مرکزی رجحان کی قدروں میں انحراف

ہم ایک ہی رقم تمام معطیاتی قدروں میں جمع کریں یا ایک ہی رقم سے ہر ایک معطیاتی قدر کو ضرب دیں تو مرکزی رجحان کی پیمائش میں کیا تبدیلی ہوتی ہے؟

آئیے ذیل کے جدول کا مشاہدہ کریں

تفصیلات	Data (معطیات/مشاہدات)	اوسط	بہتاتیہ	وسطانیہ
اصل معطیات کا سیٹ	6, 7, 8, 10, 12, 14, 14, 15, 16, 20	12.2	14	13
معطیات کی ہر قدر میں 3 جمع کیا جائے	9, 10, 11, 13, 15, 17, 17, 18, 19, 23	15.2	17	16
ہر ایک معطیاتی قدر کو 2 سے ضرب دیا جائے	12, 14, 16, 20, 24, 28, 28, 30, 32, 40	24.4	28	26

جدول کا مشاہدہ کرنے کے بعد ہم یہ دیکھتے ہیں کہ

جب جمع کیا گیا: چونکہ مساوی عدد سے تمام قدریں بدل جاتی ہیں، اسی لئے اسی عدد سے مرکزی رُجحان کی تمام پیمائشات بھی بدل جاتی ہیں اسی ایک رقم سے۔ اگر ہر ایک معطیاتی قدر میں 3 کو جمع کیا جاتا ہے تب اوسط، بہتاتیا اور وسطانیہ میں بھی 3 کا اضافہ ہوتا ہے۔
جب ضرب دیا گیا: تمام قدریں ضربی قدروں سے متاثر ہوتی ہیں اسی طرح مرکزی رُجحان کی پیمائش بھی متاثر ہوتی ہے۔ اگر ایک مشاہدہ کو 2 سے ضرب دیا جاتا ہے تب اوسط، بہتاتیا اور وسطانیہ بھی 2 سے ضرب کھائے گا۔ (یعنی دگنا ہوگا)

مشق - 9.2



1. ذیل کے جدول میں ایک پوسٹ آفس کے پارسلوں کے وزن دیئے گئے ہیں۔

وزن کلوگرام میں	50	65	75	90	110	120
پارسلوں کی تعداد	25	34	38	40	47	16

تب پارسلس کا اوسط وزن معلوم کیجئے۔

2. ذیل کے جدول میں ایک گاؤں کے خاندانوں کی تعداد کے مقابل ان کے بچوں کی تعداد بھی دی گئی ہے۔

بچوں کی تعداد	0	1	2	3	4	5
خاندان کی تعداد	11	25	32	10	5	1

ایک خاندان کے بچوں کی اوسط تعداد معلوم کیجئے۔

3. ذیل کی تعددی تقسیم کا اوسط 7.2 ہے تب K کی قدر معلوم کیجئے۔

x	2	4	6	8	10	12
f	4	7	10	16	K	3

4. ہندوستان میں مردم شماری 2011 کے مطابق گاؤں کی آبادی کو ذیل کے جدول میں بتایا گیا ہے۔

آبادی (ہزاروں میں)	12	5	30	20	15	8
گاؤں کی تعداد	20	15	32	35	36	7

ہر گاؤں کی اوسط آبادی معلوم کیجئے۔

5. AFLATOUN (افلاطون) سماجی، معاشی اور تعلیمی پروگرام کی جانب سے ضلع حیدرآباد کے فوقانوی اسکولوں کے بچوں کے درمیان بچت پروگرام کا انعقاد کرتی ہے۔ ذیل کے جدول میں منڈل سطح پر ایک مہینے کی بچت کو بتلایا گیا ہے۔

منڈل	مدارس کی تعداد	جملہ بچت رقم (روپیوں میں)
عنبر پیٹ	6	2154
ترمکری	6	2478
سعید آباد	5	975
خیریت آباد	4	912
سکندر آباد	3	600
بہادر پورہ	9	7533

ہر منڈل میں اسکول واری بچت کا اوسط حسابیہ معلوم کیجئے اور تمام اسکولوں کے بچت کا اوسط حسابیہ بھی معلوم کیجئے۔

6. ذیل کے جدول میں گورنمنٹ ہائی اسکول، جہاں نما حیدرآباد کی نویں جماعت کے لڑکے اور لڑکیوں کے قد دیئے گئے ہیں۔

قد (سٹی میٹر میں)	135	140	147	152	155	160
لڑکے	2	5	12	10	7	1
لڑکیاں	1	2	10	5	6	5

لڑکے اور لڑکیوں کے قد کا تقابل کیجئے

(اشارہ: لڑکے اور لڑکیوں کے قد کا وسطانیہ معلوم کیجئے)

7. ذیل کے جدول میں دنیا کے بہترین کرکٹس اور ان کی سنچریوں کی تعداد دی گئی ہیں۔

سنچریوں کی تعداد	5	10	15	20	25
کرکٹس کی تعداد	56	23	39	13	8

دیئے گئے معطیات کا اوسط، وسطانیہ اور بہتاتیہ معلوم کیجئے۔

8. نئے سال کے موقع پر ایک مٹھائی والا مٹھائی کے پاکٹ بناتا ہے ذیل میں مٹھائی کے پاکٹ کی تعداد اور اس کی قیمت دی گئی ہے۔

پاکٹ کی قیمت (میں)	₹25	₹50	₹75	₹100	₹125	₹150
پاکٹس کی تعداد	20	36	32	29	22	11

معطیات کا اوسط، وسطانیہ اور بہتاتیہ معلوم کیجئے۔

9. تین طلباء کا اوسط وزن 40 کلوگرام ہے ان میں سے ایک طالب علم رنگا کا وزن 46 کلوگرام ہے دوسرے دو طلباء رحیم اور ریشماں کا وزن (مساوی) ایک ہی ہے تب رحیم کا وزن معلوم کیجئے۔

10. ذیل کے جدول میں ایک فوقانیہ مدرسہ کی مختلف جماعتوں کے طلباء کی جانب سے ایک یتیم خانہ کو دیئے گئے عطیات کی تفصیلات ذیل میں دی گئی ہے۔

جماعت	طلباء کا چندہ (میں)	چندہ دینے طلباء کی تعداد
VI	5	15
VII	7	15
VIII	10	20
IX	15	16
X	20	14

معطیات کا اوسط، وسطانیہ اور بہتانیہ معلوم کیجئے

11. یہاں چار نامعلوم اعداد ہیں پہلے دو اعداد کا اوسط 4 ہے اور پہلے تین اعداد کا اوسط 9 ہے اور تمام چار اعداد کا اوسط 15 ہے اگر ان اعداد کا چوتھا عدد 2 ہے تب باقی اعداد معلوم کیجئے۔

ہم نے کیا سیکھا



☆ ایک جدول میں معطیات کے حقیقی مشاہدات مع تعداد کا اظہار ”گروہی تعددی تقسیمی جدول“ یا ”با اثر مشاہدات کا جدول“ کہلاتا ہے۔

☆ زیادہ تعدد والی معطیات کو ایک تعددی تقسیمی جدول کی شکل میں ظاہر کرتے ہیں معطیات کو دیکھنے اور سہولت کو آسانی سے معلوم کرنے، کونسا مشاہدہ کتنی مرتبہ دہرایا گیا ہے پہچاننے اور معطیات کے آسانی سے تجزیہ اور تشریح کے لئے تعددی تقسیم بہتر ہے۔

☆ ایک مرکزی رجحان کی پیمائش معطیات کی ایک منفرد قدر ہے جو دوسرے مشاہدات کو بھی اکٹھا کرتی ہے۔

☆ مرکزی رجحان کی پیمائش کے اقسام: اوسط، بہتانیہ، وسطانیہ

☆ اوسط، ایک معطیات کے مشاہدات کا مجموعہ ہوتا ہے جس کو مشاہدات کی تعداد سے تقسیم کیا جاتا ہے۔

$$\bar{x} = \frac{\sum x_i}{n} \quad \text{یا} \quad \bar{x} = \frac{\text{مشاہدات کا مجموعہ}}{\text{مشاہدات کی تعداد}}$$

$$\bar{x} = \frac{\sum f_i x_i}{\sum f_i} \quad \text{ایک غیر گروہی تعددی تقسیم کے لئے اوسط حسابیہ}$$

☆ انحرافی طریقے سے اوسط حسابیہ $A + \frac{\sum fd}{\sum n} =$

☆ جہاں A ایک مفروضہ اوسط ہے اور $\sum f$ تعددوں کا مجموعہ اور $\sum d$ انحراف کا مجموعہ ہے

☆ وسطانیہ ایک معطیات کے مشاہدات کی وسطی قدر ہوتی ہے جب اس کو ترتیب میں لکھا جائے (صعودی یا نزولی)

☆ جب مشاہدات کی تعداد n ایک طاق ہے تب $\left(\frac{n+1}{2}\right)^{th}$ مشاہدہ وسطانیہ ہے۔

☆ جب مشاہدات کی تعداد n ایک جفت ہے تب $\left(\frac{n}{2}\right)^{th}$ واں اور $\left(\frac{n}{2}+1\right)^{th}$ ویں مشاہدات کا اوسط وسطانیہ ہوگا۔

☆ وسطانیہ معطیات کو مساوی عدد کے دو گروپس میں تقسیم کرتا ہے، ایک حصہ بڑی قدروں پر اور دوسرا حصہ چھوٹی قدروں پر مشتمل ہوتا ہے۔

☆ بہتاتیہ مشاہدات کی وہ قدر ہے جو متعدد مرتبہ واقع ہوتی ہے۔ جیسے ایک مشاہدہ کی اعظم تعدد بہتاتیہ کہلاتی ہے۔



دماغی ورزش

ایک طلباء کی صف میں بائیں جانب گونی ساتواں لڑکا ہے اور دائیں جانب سے پانچواں لڑکا شکر ہے اگر یہ نشستیں بدلتے ہیں تب دائیں جانب سے آٹھواں لڑکا شکر ہوگا۔ تب بتلائیے اس صف میں کتنے طلباء ہیں۔
چیتنیا 4.5 میٹر اونچے درخت کی ایک شاخ پر اپنا نام تراشتا ہے جو زمین سے 1.5 میٹر اونچی ہے۔ اگر درخت کی اونچائی 6.75 میٹر ہو تو بتائیے زمین سے چیتنا کا نام کتنی اونچائی پر واقع ہے اور آپ کے جواب کی وجہ بتلائیے۔